

এন হাজারি অমদি ডা. এন তোম্বী স্টেট পোলো টুর্নামেন্ট

খোঁবাল পোলো এসোসিয়েশন অমদি টীজ্জিহনবা
পোলো ক্লাব প্রি ক্রাট্টর ফাইনাল চঙঞ্জে



ইম্ফাল, ওক্টোবর ৩০ (এচএনএস): মণিপুর হোর্সরাইডিং এন্ড পোলো এসোসিয়েশন শীন্দুনা ইম্ফালগী মপালকাংজৈবুংচাখরিবা ৩৬ শুব্বা এন হাজারি এন্ড ডা. এন তোম্বী স্টেট পোলো টুর্নামেন্টকী ওসি শাশিখিবা মেটচত অনীদা মায় পাকপুনা খোঁবাল দিক্টিস্ট পোলো এসোসিয়েশন অমদি টীজ্জিহনবা পোলো ক্লাব প্রি ক্রাট্টর ফাইনাল চঙবা ভুমম্বে।

মায় পাকপুনা টিম অনী অসিনা নভেম্বর ৪ দা মণিপুর প্রি ক্রাট্টর ফাইনাল মেটচত লস্কা তৌনরগনি। ওসি শাশিখিবা অহানবা মেটচত খোঁবাল দিক্টিস্ট পোলো এসোসিয়েশন ক্রিপসা পোলো

টিম নাওরেমথোংবু ৯-৩ দা মায়খিবা পিখি।

কাংজম প্রেমকুমারনা অহানবা চক্কর হৌরকপগী ০.৪১ দা মেটচকী অহানবা গোল চনবা ভুমম্বে। অদুগা এস নাওবনা শানবগী ২.৪৬ তা ইক্লেইজ গোল চনশিন্দুনা স্কোর ১-১ দা লেহনখি। মহাক্কা মখা তানা শানবগী ৫.৩৪ দা খোঁবালগী গোল ১ গা হাপচিন্দুনা ক্রিপসাবু ২-১ দা অহানবা চক্কর লোইবা ফাওবদা মাংজিল থাখি।

অনী শু বা চক্করদা এম কিরনকুমারনা শানবগী ২.১৭ তা খোঁবালগী অহমশুবা গোল চনবা ভুমম্বে। মহাক্কা মখা তানা শানবগী

৪.১৫ দা গোল ১ গা হাপচিনবা ভুমম্বে অদুগা এসনাওবনা চক্কর লোইবদা ই শানবগী ৭.০৩ দা মহাক্কা হেটট্রিক গোল চনখি। কাংজম প্রেমকুমারনা শানবগী ৫.৫০ দা ক্রিপসাগী অনীশুবা গোল চনবা ভুমম্বে।

অহমশুবা চক্করগী শানবদা খোঁবাল টিমগী খুদুম চনবা মখা চথরকপা ওইনা এম কিরনকুমারনা শানবগী ১.০৬ অমদি ২.০১ দা গোল ২ হাপচিনবা ভুমম্বে অদুগা টিম কেপ্টেন রাই দিজেইন অমদি এস নাওবনা শানবগী ৬.২৮ অমদি ৭.০৪ দা গোল অমমগা হাপচিনখি। কাংজম প্রেমকুমারনা শানবগী ২.৪৩ দা ক্রিপসাগী অহমশুবা গোল

চনবা ভুমম্বে।

অরোইবা চক্করগী শানবদা টিম অনীদা মায়কৈদা গোল হাপচিনবা ও মুদবদগী খোঁবাল পোলো এসোসিয়েশননা ক্রিপসাবু ৯-৩ দা মায়খিবা পিখি।

অতোপ্পা ওসি শাশিখিবা অনীশুবা মেটচত টীজ্জিহনবা পোলো ক্লাব কোংপালনা পোনি কোর সেন্টর কুশীবু লাকচনা ১৪-০ দা মায়খিবা পিখি।

শানবা হৌরকপগী টীজ্জিহনবগী শানরোয়শিংনা খুদুম চন্যা শানবগা লোয়ননা অহানবা চক্করদা গোল ৭ অদুগা ২ শুব্বা চক্করদা গোল ৩, অহমশুবা অমদি মণিপুর চক্করদা গোল ২/২ চনবা ভুমম্বে।

ওরোজনা অহানবা চক্করদা গোল ৩ অদুগা অনীশুবা চক্করদা গোল ১ চনখি। কোইখোংনা অহানবা অমদি অনীশুবা চক্করদা গোল অমম পুনা গোল ২ চনবা ভুমম্বে।

টিম কেপ্টেন টি এচ কাওবনা অহানবা চক্করদা গোল ৩; এল থোমসননা অনীশুবা, অহমশুবা অমদি মণিপুর চক্করদা গোল অমম পুনা গোল ৩ চনখি। এম সেকেন্দ্রো অমদি টি এচ বসন্তনা অহমশুবা অমদি মণিপুর চক্করদা গোল অমম চনবা ভুমম্বে।

মেটচ অসিদা কে এচ চন্দ্রকুমার অমদি এস বিমোলনা মাউন্টেড অস্পায়র ওইনা শুরুক য়াখি।

ফিফা বর্ল্ড কপ কটার ২০২২

কোরিয়া রিপব্লিকনা পোলু বেটুগী মখাদা
১১শুবা বর্ল্ড কপকীদমক শেম শাবা লোইঞ্জে



নুমিৎ ২০ নিগী মতুংদদি
মীয়াম পুনা য়েংমিগ্নবা
ফংলগনি

ফিফা বর্ল্ড কপতা হৌজিক ফাওবদা টিম এরাব ফংবা অমতা ওইহিরা এসিয়ন টিম ওইহিরা সাউথ কোরিয়ানা ২০১৮ গী ওগট্ট ১৭ তা খনখিবা হেদ কোচ পোলু বেটুগী লমজিং মখাদা মথোয়গী ১১শুবা বর্ল্ড কপকীদমক কটারদা লাক্কা শেম শাবা লোইঞ্জে।

ফিফা বর্ল্ড কপকী পুরায়া সাউথ কোরিয়ানা অহানবা ওইনা ১৯৫৪ দা শুরুক য়াখিবা মতুং ১৯৮৬ তগী ২০২২ ফাওবা লেগুনা শুরুক য়াখি। মণিপুরি মনুদা ২০০২ দা জাপানগা পুনা

পেটুগী মখাদা টেজ কু রাইয়সনা ২০১৮ টুর্নামেন্টত গ্রুপ এফকী ওপনিং মেটচ অনী শ্বিডেন অমদি মেক্সিকোগী মথুংতা মায়খিবা মতুং অহমশুবা ব্রাজিলগা শানবা মেটচত হো ওইদনা নেসনল টিম অসিবু কোরিয়ন অয়াফুগী নোয়ুফম ওইখি। গ্রুপকী ফাইনাল মেটচত জর্মনিবু ২-০ দা মায়খিবা পীরমখিবা অসিনা মথুগী বর্ল্ড কপকী অনীবা থাখিবা অমা কোরিয়ন ফেনশিখা পীবা ভুমম্বে।

কোরিয়া রিপব্লিককী ওইনা কটার ২০২২ অসিদা গ্রুপ এচত পোটুগল, উরুগ্বে অমদি মায়খিবা পীরমখিবা অসিনা মথুগী বর্ল্ড কপকী অনীবা থাখিবা অমা কোরিয়ন ফেনশিখা পীবা ভুমম্বে।



কোরিয়া রিপব্লিক (টেজু রাইয়স)কী হেদ কোচ পোলু বেটু

নতুনমেটচ ৩৭ শুরুক য়াখিবা গোল ১৫ চনখিবা হেদত প্রিককী অফ ওবাক্স অমা ওইহিবা ওলিম্পিকাকোসা ট্রান্সফর লাকখিবা রাং উইজেনা কটার ইভেন্ট অসিদা টেজু রাইয়সপু মায়

কটার ২০২২ দা মরুওইবা খোঁদাং লৌগদৌরিবা সাউথ কোরিয়াগী শানরোয় মঙা



সোন হংমিন (ফোরবার্দ), রাং উইজো (ফোরবার্দ), কিম মিনজে (সেন্টর বেক), রাং ইনবিওম (সেন্ট্রেল মিডফিল্ডার), জুং কুয়ং (মিডফিল্ডার)

হোট ওইখিবা বর্ল্ড কপতা ৪ শুব্বা পোজিসন তাখিবা অসিনা টেজু রাইয়সগী য়াইদগী ফজবা পকেটেল পীবা ওইহি।

মণিপুরমফম কনবা ভুমম্বে মায়ান্মা ভোট পীদুনা চী অসিমজুনা মোট এন্টটেনিং টিম এরাব ফংবা ভুমম্বে। চী অসিমজুনা সাউথ কোরিয়াগী শানরোয় অনী হোংমুং বো অমদি যুংসেংচনা অনীবু ওল ষ্টার টিমগী ভোটেল মেন্ডর ওইদনা হৌজিক ফাওবদা ওল ষ্টার টিমদা য়াওনা এসিয়ন শানরোয় অনী ওইহি। চী অসিমজুনা হোংনা ব্রোঞ্জ বোল এরাব ফংবা ভুমম্বে।

পোলু বেটুগী লুচিংবা সাউথ কোরিয়ন নেসনল টিম অসিনা য়ুনাইটেড অরবিইমিটেশনত ২০১৯ দা পাণ্ডথোকপা এ এফ সী এসিয়ন কপতা কটারগী মথুংতা ০-১ দা মায়খিবা লোইঞ্জে। মদুগী মতুং ২০১৯ ঈ এফ এফ ১-১ চেন্সিয়নশিপত জাপানবু ১-০ দা মায়খিবা পীদুনা অহমশুবা ওইনা টুর্নামেন্ট মায় পাকপুনা ভুমম্বে।

চী অসিগী ফেব্রুৱারী ১ দা সিরিয়াগা শানখিবা এরে মেটচত ২-০ দা মায় পাকপুনা বেটুগী লুচিংবা জেজু কবায়সিটিনা চী অসিগী বর্ল্ড কপকী কালিফাই ওইবা ভুমম্বে।

মেগা স্পোর্টস ইভেন্ট অসিদা টেজু রাইয়সপু মায় পাক্কা কেম্পোন পাণ্ডথোকপা ওল্লবা অনীবা লাক্কা কয়া য়াংখোংনা শেম শাবা লোইঞ্জে।

হৌখিবা বর্ল্ড কপ অহমদা শুরুক য়াখিবা নতুন গোল চনখিবা অমদি বর্ল্ড কপতা এসিয়াগী লিডিং স্কোর ওইহিবা টোটেইনহাম হোটেল্পরগী ফোরবার্দ সোন হংমিননা কটার মেগা ইভেন্ট অসিদা মহাক্কা টেলেন্ট অমদি তৌগা ওল্লিং উখোংনা টেজু রাইয়সপু মায় পাক্কা কেম্পোন পাণ্ডথোকপা অটোবা খোঁদাং লৌগদৌরি। কটার ২০২২ অসিদা কলিগুনা মহাক্কা গোল চনবা ওল্লবদি কোরিয়াগী ওল টাইম টোপ স্কোরর ওইবা ভুমগদৌরিবনি। কোচ বেটুগী ষ্টার মেন অসিবু করুনা পোজিসননা শানহনগনি অমদি করুনা রোল এসাইন তৌগনি চপ চানা লাউখোংনা।

বেটুগী কোরিয়াদা অহানবা লাকপা মতমদা কোরিয়াগী গোলগী মোন সোর্ছ ওইবদা

পাক্কা কেম্পোন পাণ্ডথোকপা অটোবা খোঁদাং লৌগদৌরি। মহাক্কা ২০১৯ দা লীগ বান ক্লাব ওইহিবা বোর্ডেজতা সিজন অহম লৌরিঙে গেম ৯৪ শানবদা গোল ২৯ চনবা ভুমম্বে।

২০১৭ তা অহানবা ওইনা সিনিয়র টিমদা শুরুক য়াখিবা অমদি টুর্কীকী ক্লাব ফেনবর্সতা সিজন অমা লৌরল্লবা মতুং সেরি এগী টিম নাপোলিদা লাকখিবা হৌজিক। চেলসিদা শানরোয় চী নৌখিবা দিক্লেপরি কিম মিনজেনা কোরিয়াগী দিক্লেপ লাইনবু ভাঙুনা মায় পাক্কা কেম্পোন পাণ্ডথোকপা ওল্লবা হোংনগদৌরি।

কোচ বেটুগীয়া হোয়া খাজবা খল্লিবা ওপোজি সনগী দিক্লেপতা হোয়া প্রেসর পীবা ওল্লবা জুং কুয়ং অমদি গোল চনবা চান য়ায়া জিএট তৌবা ওল্লবা তোপ-তোপা স্কিল লৈবা বর্সটাইল প্লেয়র রাং ইনবিওম অনীদা টেজু রাইয়সপু কটার ২০২২ অসিদা মায় পাক্কা কেম্পোন পাণ্ডথোকপা অটোবা খোঁদাং লৌগদৌরি।

Date	Match Details (Grp-H)	Venue
November 24	South Korea vs Uruguay	Education City Stadium
November 28	South Korea vs Ghana	Education City Stadium
December 02	South Korea vs Portugal	Education City Stadium

শিবানন্দ স্টেট লীগকী
স্পোর্টর খনঞ্জে

ইম্ফাল, ওক্টোবর ৩০ (এচএনএস): অম্ফানা শীন্দুনা বিষ্ণুপুর্গী মিনি স্টেডিয়াম চথরিবা খুমকুম ইন্ডোয়া মেমোরিয়াল ১৫ শুব্বা মণিপুর স্টেট লীগ ২০২২-২৩ তগী স্পোর্টর ওইনা এন শিবানন্দ ওল মণিপুর ফুটবোল এসোসিয়েশননা খনঞ্জে।

মেনেজর্স মীটিং
পাণ্ডথোকপা

ইম্ফাল, ওক্টোবর ৩০ (এচএনএস): ইম্ফাল ইষ্ট দিক্টিস্ট ফুটবোল এসোসিয়েশনগী এদহোক কমিটিনা শীন্দুনা দিক্টিস্ট অসিগী ওইবা সেকেন্দ্র অমদি থর্দ দিক্টিস্ট ফুটবোল লীগকী মেনেজর্স মীটিং থা অসিগী ৩১ গী নুংখিল পুং ২ দা লস্কাং থোংখোংদা লৈবা আর্টিফিসিয়াল ট্রাফ্ফিওল্ড পাণ্ডথোকপা হায়না এদহোক কমিটিগী কনভিনর এচ মেঘচন্দ্রনা খঙহল্লক। মণি লেনবা মেমোরিয়াল মতম চানা মীটিং অসিবু শুরুক য়ানবা মখা ভাঙল্লক।

জুনিয়র গার্লস নেসনল বোলিং চেম্পিয়নশিপ
থোইচা, এন্ডর অমদি সুপ্রিয়া ক্রাট্টর চঙঞ্জে



ইম্ফাল, ওক্টোবর ৩০ (এচএনএস): মণিপুরনা যুগু ওইদুনা খুমন লস্পাক বোলিং এন্ডরনা চথরিবা ৫ শুব্বা জুনিয়র গার্লস নেসনল বোলিং চেম্পিয়নশিপকী ওসি হুন্নি চনবা নুমিৎতা শাশিখিবা তোঙান-তোঙানবা রেথ কেটগোরগী

ফাইনাল চঙবা ভুমম্বে।

কেজি ৪৪-৪৬ কাঙলুপকী ওসি শাশিখিবা প্রি ক্রাট্টর বাউটতা স্টেটকী বোল্লর থোইচা এলাংবমনা গোরাগী সর্ভনি গুরভপু য়ুনািমস দিসিজন ৫-০ দা মায়খিবা পিখি।

অতোপ্পা কেজি ৪৮-৫০ গী কাঙলুপকী বাউটতা স্টেটকী বোল্লর এন্ডর বাইটেনা চান্দ্রিগরগী প্রিয়াসি মিশ্রাবু য়ুনািমস দিসিজন ৫-০ দা মায়খিবা পিখি।

অতোপ্পা কেজি ৫২-৫৪ গী কাঙলুপকী ওসি শাশিখিবা বাউটতা বিহারগী লক্কি কুমারী মতম চানা রিপোর্ট তৌরদবদগী স্টেটকী বোল্লর সুপ্রিয়া থোকচোমনা বর্ল্ড ওভর ফংদুনা মায় পাকখি।

কেজি ৫৪-৫৭ গী কাঙলুপকী ওসি শাশিখিবা বাউট অমদা স্টেটকী বোল্লর কিমহোইচোং এস কেনা তেলন্দগী নিরুপা মা বিজয়াপুগী মথুংতা ২-৩ দা মায়খিহৌদুনা টুর্নামেন্ট অসিদগী মপাল থোকখি।

এস এস ওলিশ

ইম্ফাল, ওক্টোবর ৩০ (এচএনএস): চান্দেল দিক্টিস্ট ওলিম্পিক এসোসিয়েশনগী ২০২২ দগী ২০২৬ ফাওবগী চী ৪ গী টিমগী অহানবা এগজিকুটিভ কমিটিগী প্রিসিডেন্ট ওইনা এম এল এ, এস এস ওলিশপু প্রিসিডেন্ট নহঞ্জে।

এসোসিয়েশন অসিগী ভাইস প্রিসিডেন্টা টি এস কোথার মোলাং, এচ এল লজিৎসন অনাল, দি বি কোরর লমকাং, সেমিনথং লেনথং, এচ বি গেম্ভর অনাল অমদি টি এচ অলবর্ট চোখে খনখি।

জেনসরেল সেক্রেটারি টি এচ চান্দা অনাল; জেইন্ট সেক্রেটারি বি এস অগষ্টিন অনাল, এন জি

প্রসিডেন্ট খনঞ্জে

সেমসন মোলাং, দানী দিলবুং; ট্রেজারর খুন্নি জয়সিং মোলাং খনখি।

এগজিকুটিভ মেন্ডর ওইনা ডা. কনাইথং ওজার, এস টি রিংথং অনাল, এস এস বোর্সন লমকাং, রুদ্রর রুংনি, মেজরেল সাকা, এম প্রেম ভরাও, টি এস নুরি অনাল, আর দি সুজনি অনাল অমদি লুংথা হুটনি খনখি।

মথোয়শিং অসি জফী বজারগী ওলিম্পিয়াম হোলদা থা অসিগী ২৮ দা পাণ্ডথোকখিবা চান্দেল দিক্টিস্টকী স্পোর্টস ওর্গানাইজেশনগী লীডারশিংগী মীফম অমা পাণ্ডথোকপা মতুং খনখিবনি।

বমবম, গোরাবনা ব্রোঞ্জ লৌঞ্জে



ইম্ফাল, ওক্টোবর ৩০ (এচএনএস): মুম্বাইগী বি ই সীদা থা অসিগী ২৮ দগী হৌদুনা চথরকপা এ আই এম এম এ এফ নেসনল এম এম এ চেম্পিয়নশিপকী ওসি অরোইবা নুমিৎতা স্টেটকী ফাইটর খোঁনা ওজম বমবমনা কেজি ৫২ অমদি থোইদিংজম গোরাবনা কেজি ৬১ কাঙলুপা ব্রোঞ্জ মেডেলশিং লৌবা ভুমম্বে।

মথোয় অনীমক বর্ল্ড চেম্পিয়নশিপ কালিফাই ওইবা ভুমম্বে। মথোয় অনীমক এন্ট্রেক ফাইট ইলিওনা ট্রেনিং তৌরিবা শানরোয়নি।

খোঁনা ওজম বমবম তোপ মখা লেকাইলগী লেখিখিবা টি এম বোই অমদি টি এচ ওংবী ইবেমচাগী মচানুপানি।

থোইদিংজম গোরাবনা লাইফম খুঁনে ময়ই কৈইদগী থোইদিংজম অমুবা অমদি টি এচ ওংবী ইচলগী মচানুপানি।

অনীশুবা অম্ফা কপ

যু এস এনা রাই ও এস সী থোইঞ্জে

ইম্ফাল, ওক্টোবর ৩০ (এচএনএস): ওল মণিপুর ফুটবোল এসোসিয়েশননা শীন্দুনা চথরিবা অনীশুবা অম্ফা কপকী ওসি আর্টিফিসিয়াল ট্রাফ্ফিওল্ড শাশিখিবা গ্রুপ বিগী মেটচ অমদা য়ুনাইটেড স্পোর্টস এসোসিয়েশন (যু এস এ) খুয়াইনা যু ওর্গানাইজেশন স্পোর্টিং ক্লাব (রাই ও এস সী) বু ৩-০ দা মায়খিবা পিখি।

অতোপ্পা মখাননা শানবগী ৩৭ শুব্বা মিনটাত যু এস এগী অহানবা গোল চনবা ভুমম্বে। মহেশ য়ুগাননা অনীশুবা হাফকী শানবগী ৭১ শুব্বা মিনটাত যু এস এগী অনীশুবা গোল চনবা ভুমম্বে। গোল চনখিবগা ইকান কাদনা খোঁনা ওজম সুরজ মেটো শানবগী ৭৯ শুব্বা মিনটাত যু এস এগী মায় পাকপগী অহমশুবা গোল

চনবা ভুমম্বে।

মেটচ অসিদা রেফরি তখেল্লম প্রেমজিৎনা যু এস এগী খুন্দোবম মোলায়া অমদি রাই ও এস সীগী উশম রোমেশচন্দ্র শানবগী ৩৬ অমদি ৫৫ শুব্বা মিনটাত যেলো কার্দ অমম বুক তোখি।

অতোপ্পা গ্রুপ বিগী ওসি শানবদা মেটচ অমদা টিডিম রোদ য়ুনির গেমি প্লেয়র য়ুনিয়ন (টুগা) নেল্লো পেনাল্টি পীদুনা মেটচ ফোর্ফিট তৌখিবগা লোয়ননা লাংচিং যুই গেমস সোসাল এডুকেশনেল এন্ড দিভলপমেন্ট এসোসিয়েশন (এল রাই জি এস ঈ দি এ) চান্দেলনা ৩-০ দা মায় পাকপে।

অমরোমদা, ওল মণিপুর ফুটবোল এসোসিয়েশনগী এসিস্টেন্ট জেনরেল সেক্রেটারি এল নবনা খুংয়েক পীদুনা থাদোরকপা চেরোল অমদা ফোণ্ডেদেদুনা মেঘলায়াদা পাণ্ডথোক দৌরিবা অনীশুবা ওলিম্পিক্স গেমসকা নশিমানবা মরম ওইহিরা চথরিবা অনীশুবা অম্ফা কপকী ওক্টোবর ৩১ দগী নভেম্বর ১০ ফাওবগী মেটচিং য়োথোঞ্জে হায়রি।

এস এচ মণি থর্দ দিভিজন লীগ

টি এস এফ এ তোপ সিফাই, এচ এন এস সী হাওরৈবী মায় পাকঞ্জে

ইম্ফাল, ওক্টোবর ৩০ (এচএনএস): ইম্ফাল রেট দিক্টিস্ট ফুটবোল এসোসিয়েশননা শীন্দুনা চথরিবা ৫ শুব্বা এস এচ মণি থর্দ দিভিজন ফুটবোল লীগ ওসি মলোমগী রাই দিক্টিস্ট সী গ্রাউন্দা শাশিখিবা তোঙান-তোঙানবা গ্রুপকী মেটচ অনীদা টি এস এফ এ তোপ সিফাই অমদি এচ এন এস সী হাওরৈবী মায় পাকপে।

ওসি শাশিখিবা গ্রুপ এগী মেটচ অমদা টি এস এফ এ তোপ সিফাইনা ক্রিপসা নাওরেমথোংবু ৩-০ দা মায়খিবা পিখি।

এল স্বামিনা শানবা হৌরকপগী অহানবা মিনটাত তোপ সিফাইগী অহানবা গোল চনবা ভুমম্বে। তাজ খাননা শানবগী ৩০ শুব্বা মিনটাত গোল ১ গা হাপচিন্দুনা তোপ সিফাই টিমনা ক্রিপসা নাওরেমথোংবু ২-০ দা অহানবা হাফ লোইবা ফাওবদা মাংজিল থাখি।

অনীশুবা হাফকী শানবদা এল স্বামিনা শানবগী ৭৪ শুব্বা মিনটাত মাহাক্কা অনীশুবা অমদি মায় পাকপগী ৩ শুব্বা গোল চনবা ভুমম্বে। মেটচ

সেপাক টাক্রোগী ট্রায়ল পাণ্ডথোকপা

ইম্ফাল, ওক্টোবর ৩০ (এচএনএস): বিহারনা যুগু ওইদুনা পানীগী কানকারবাথাত লৈবা পটলিপুত্রা স্পোর্টস কমপ্লেক্সত দিসেম্বর ৫ দগী ৯ ফাওবা পাণ্ডথোকদৌরিবা ২৬ শুব্বা জুনিয়র বোইজ এন্ড গার্লস নেসনল সেপাক টাক্রো চেম্পিয়নশিপত মণিপুর রিপ্রেজেন্ট তৌনবগী টিম শেল্লা ট্রায়ল সেলেক্সন অমা নভেম্বর ৪ দগী ৬ ফাওবা খুমন লস্পাক ইন্দোর স্টেডিয়ামদা পাণ্ডথোকপা হায়না ওল মণিপুর সেপাক টাক্রো এসোসিয়েশনগী জেনরেল সেক্রেটারি পি দুর্জিৎনা খঙহল্লক।

ইন্টার কোলেজ বেস্ট ফিজিক কম্পিটিশন

নভেম্বর ১৭ত পাণ্ডথোকপা

ইম্ফাল, ওক্টোবর ৩০ (এচএনএস): স্টেপ্টর কোলেজ (কাংবনা যুগু ওইদুনা এন সুরেন্দ্র মেমোরিয়াল মণিপুর য়ুনিভার্সিটি ইন্টার কোলেজ বেস্ট ফিজিক কম্পিটিশন ২০২২-২৩ কোলেজ অসিগী ওলিম্পিয়াম হোলদা নভেম্বর ১৭ ত পাণ্ডথোকপা হায়না ওর্গানাইজিং সেক্রেটারি ডা. এল ইবেতোহীনা থাদোরকপা চেরোল অমদা খঙহল্লক।

কম্পিটিশন অসিগী ফোর্ম খানিবগী অরোইবা মতুং নভেম্বর ১৭ গী নুংখিল পুং ১ ফাওবা ওইগনি।

মেনেজর্স মীটিং অমদি হাইট ওনবগী খৌরম নভেম্বর ১৫ গী অয়ুপ পুং ৮ দা স্টেপ্টর কোলেজ পাণ্ডথোকপা।

ফোর্ম অমদি মখা তানা অকুপ্তা মরোলগীদমক স্টেপ্টর কোলেজ অমদি এম যু স্পোর্টস ডিপার্টমেন্টতগী খঙলবা য়ারগনি হায়রি।

মিষ্টর কংলৈপাক পাণ্ডথোকপা




ইম্ফাল, ওক্টোবর ৩০ (এচএনএস): মণিপুর এমোচর বোদি বিল্ডস এসোসিয়েশন (মাবা) না শীন্দুনা ১৩ শুব্বা মিষ্টর কংলৈপাক ২০২২ ওসি ইম্ফালগী জি এম হোলদা পাণ্ডথোকপা।

হৌদোকপগী খৌরমদা সোসল বেলফের মিনিষ্টর হৈখাম দিস্কোনা অথোইবা মীথুংলেন, মণিপুর খাদি এন্ড ভিলেজ ইন্ডাস্ট্রি বোর্ডকী

জেরমেন নোংখোংম নিয়ুসনা খৌরম মপু অদুগা হায়গী উপ-অধ্যক্ষ এন জি বিমোলা, চাইল্ড স্পেসিএলিষ্ট ডা. লোংজম বসন্ত, মাবাগী ভাইস প্রিসিডেন্ট ডা. আর কে হরশ্যাম, ওর্গানাইজিং কমিটিগী জেরমেন দিক্টিস্ট ইবোমচা, দৌরন চোংখাম ইবোমচা অমদি সহিতা রত্ন এরাবী রত্নবির থিয়ামনা অখরবা মীথুংলেন ওইনা শুরুক য়াখি।

HUEIYEN LANPAO DAILY CHESS PUZZLE



PUZZLE NO. 614
R. Stern (2476) - K. Landa (2596)
Bundesliga 2006-7 Muelheim GER (15), 2007.04.01
1.d4 Nf6 2.c4 e6 3.Nc3 Bb4 4.Qb3 c5 5.dxc5 Nc6 6.Bg5 h6 7.Bxf6 Qxf6 8.Nf3 b6 9.exb6 axb6 10.e3...
QUESTION :
Black to win
Puzzle 613 Ans. :
30. Rb2 Qa4 31. Bxd5 The white bishop deflects Black's rook away from protecting the pawn. The white bishop captures Black's knight, which was defending Black's pawn and the square b4. Rxd5 32. Rb4 Qa2 33. Nxe7+ The white knight deflects Black's rook away from protecting the 8th rank. Opening the line from b8 to g8. Rxe7 34. Qc8+ 34. Rb8+ Bf8 35. Qc8 35. Qh6 The white queen attacks Black's bishop, which is pinned. Rxe5 36. Rxf8# Opera mate Killbox mate 36. Qxf8# Damiano's rook mate 1-0